

МИНИСТЕРСТВО ЗА ЗЕМЈОДЕЛСТВО, ШУМАРСТВО И ВОДОСТОПАНСТВО

Врз основа на член 17 став 2 од Законот за Државниот инспекторат за земјоделство („Службен весник на Република Македонија“ бр.20/09), министерот за земјоделство, шумарство и водостопанство донесе

ПРАВИЛНИК ЗА ФОРМАТА И СОДРЖИНАТА НА СЛУЖБЕНИОТ ПЕЧАТ НА ДРЖАВНИОТ ИНСПЕКТОРАТ ЗА ЗЕМЈОДЕЛСТВО, КАКО И НАЧИНОТ НА НЕГОВОТО ИЗДАВАЊЕ И ОДЗЕМАЊЕ

Член 1

Со овој правилник се пропишува формата и содржината на службениот печат на Државниот инспекторат за земјоделство, како и начинот на неговото издавање и одземање.

Член 2

Службениот печат на Државниот инспекторат за земјоделство, е автоматски, во пластично куќиште и има округла форма со дијаметар од 32 мм, изработен на гумена подлога.

Печатот од став 1 на овој член ја има следната содржина: во средината на печатот стои грбот на Република Македонија, а во концентрични кругови е испишано „Република Македонија Скопје“, „Министерство за земјоделство, шумарство и водостопанство“,

„Државен инспекторат за земјоделство“.

Службениот печат на Државниот инспекторат за земјоделство е даден во Прилог кој е составен дел на овој правилник.

Член 3

Службениот печат на Државниот инспекторат за земјоделство се издава на државните инспектори за земјоделство и на државните фитосанитарни инспектори од страна на директорот на Државниот инспекторат за земјоделство.

Во случај на губење на печатот, инспекторот го огласува печатот за неважечки и за тоа го известува директорот на Државниот инспекторат за земјоделство, кој му издава нов печат.

Печатот се заменува со нов кога поради оштетување или дотраеност ќе стане неупотреблив.

Член 4

Службениот печат на Државниот инспекторат за земјоделство се одзема по престанокот на својството на инспектор и се враќа во Државниот инспекторат за земјоделство.

Член 5

Овој правилник влегува во сила наредниот ден од денот на објавувањето во „Службен весник на Република Македонија“.

Бр. 16866/1

31 декември 2009 година

Скопје

Министер, за земјоделство, шумарство

и водостопанство,

Љупчо Димовски, с.р.

